

सन २०१६-२०१७ या वर्षाकरिता कौशल्य विकास व उद्योजकता विभागास नेमून दिलेल्या फलनिष्पत्ती क्षेत्रांची (K.R.A.) पुर्तता करण्याबाबत.

महाराष्ट्र शासन.  
कौशल्य विकास व उद्योजकता विभाग.  
शासन परिपत्रक क्र. कौविउ-२०१६/प्र.क्र.१११/व्यशि-२.  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२.  
दि. २१ ऑक्टोबर, २०१६.

**संदर्भ:-** १) या विभागाची क्र. कौविउ-२०१६/प्र.क्र.१३४/अभियान-१,  
दि. २५/०/२०१५ व दि. ०७/०९/२०१५ रोजीची पत्रं.  
२) शासन परिपत्रक क्र. कौविउ-२०१६/प्र.क्र.१३४/अभियान-१, दि. ३० नोव्हेंबर, २०१५.

**प्रस्तावना:-**

संदर्भ क्र. २ मध्ये नमुद दि. ३० नोव्हेंबर, २०१५ च्या शासन परिपत्रकान्वये सन २०१५-२०१६ या वर्षाकरिता कौशल्य विकास व उद्योजकता विभागासाठी १२ फलनिष्पत्ती क्षेत्रे (K.R.A.) निश्चित करण्यात आली होती. त्याचप्रमाणे संदर्भ क्र. १, दि. ०७/०९/२०१५ च्या पत्रान्वये फलनिष्पत्ती क्षेत्रे (K.R.A.) मधील मुद्द्यांवर साध्य केलेल्या भौतिक प्रगतीचा आढावा घेण्यासाठी विभागाच्या अधिनस्त कार्यालये/कार्यासने यांना Key Performance Indicators (KPI)/Physical Target तयार करून त्याबाबतचा प्रगती अहवाल प्रत्येक महिन्यात शासनास सादर करण्याबाबत निर्देशित करण्यात आले होते. जेणेकरून, विभागाने फलनिष्पत्ती क्षेत्रे (K.R.A.) बाबत केलेल्या प्रगती अहवालाची माहिती मुख्यमंत्री कार्यालयाकडून तयार करण्यात आलेल्या [kra.maharashtra.gov.in](http://kra.maharashtra.gov.in) या संकेतस्थळावर (Web Portal) भरता येईल. त्यानुषंगाने सन २०१६-२०१७ करिता कौशल्य विकास व उद्योजकता विभागासाठी निश्चित करावयाची फलनिष्पत्ती क्षेत्रे (K.R.A.) व त्याबाबत अधिका-यांनी करावयाची कार्यवाही याबाबत जबाबदारी निश्चित करण्याची बाब शासनाच्या विचाराधीन होती. याबाबत शासनाने पुढीलप्रमाणे निर्णय घेतला आहे:-

**शासन निर्णय:-**

सन २०१६-२०१७ करिता विभागास नेमून दिलेली १२ फलनिष्पत्ती क्षेत्रे (K.R.A.) संबंधितांना विहीत वेळेत साध्य करणे शक्य व्हावे या दृष्टीने पुढील विवरणपत्रात नमूद केलेला कालावधी निश्चित करण्यात आला आहे. सदर उद्दिष्टपुर्तीसाठी केलेली कामगिरी विचारात घेऊन अधिका-यांचे वार्षिक कार्यमुल्यांकन करण्यात येणार आहे याची सर्व संबंधितांनी नोंद घ्यावी.

अ. क्र.	अपेक्षित कार्यवाही/उद्दिष्टे	ठरवून दिलेली कालमर्यादा	कार्यवाही करणारे अधिकारी
१	विविध विभागांच्या समन्वय व सहभागाने या वर्षअखेरीस सुमारे २ लाख मनुष्यबळाला रोजगार/स्वयंरोजगाराच्या संधी उपलब्ध करून देणे.	३१/०३/२०१७.	आयुक्त कौशल्य विकास, रोजगार व उद्योजकता संचालनालय.
२	रोजगार प्रोत्साहन कार्यक्रमांतर्गत (EPP) किमान २०,००० युवकांना रोजगाराच्या संधी उपलब्ध करून देणे.	३१/०३/२०१७.	आयुक्त कौशल्य विकास, रोजगार व उद्योजकता संचालनालय.

३	maharogjar.gov.in या पोर्टलचे अद्ययावतीकरण करणे व या पोर्टलच्या सेवा सर्व इच्छुक बेरोजगार उमेदवारांना/नियोक्त्यांना एकाच ठिकाणी उपलब्ध करून देणे. (नियोक्त्यांची रिक्त पदे (Job Opening)/रोजगार विषयक जाहीरात इ. बाबतची माहिती सहजतेने उपलब्ध करून देणे.)	३१/०३/२०१७.	आयुक्त कौशल्य विकास, रोजगार व उद्योजकता संचालनालय.
४	राज्यामध्ये राबविण्यात येणा-या विविध कौशल्य विकास कार्यक्रमांचे संनियंत्रण व अंमलबजावणी करण्यासाठी तसेच कौशल्य प्रशिक्षण देणा-या संस्थांच्या कार्यपद्धतीमध्ये पारदर्शकता आणण्यासाठी टेक्नॉलॉजी प्लॅटफॉर्म उभारणे.	३१/०३/२०१७.	मुख्य कार्यकारी अधिकारी, महाराष्ट्र कौशल्य विकास संस्था, मुंबई.
५	नोंदणीकृत कौशल्य प्रशिक्षण देणा-या संस्थांची (व्होकेशनल ट्रेनिंग प्रोव्हायडर्स) संख्या ७०० वरून १५०० करणे.	३१/०३/२०१७.	मुख्य कार्यकारी अधिकारी, महाराष्ट्र कौशल्य विकास संस्था, मुंबई.
६	केंद्र शासनाच्या तसेच राज्य शासनाच्या विविध कौशल्य विकास योजनांबरोबरच प्रमोद महाजन कौशल्य विकास व उद्योजकता अभियानांतर्गत एक लाख पेक्षा जास्त युवकांचे कौशल्य विकसित करणे.	३१/०३/२०१७.	मुख्य कार्यकारी अधिकारी, महाराष्ट्र कौशल्य विकास संस्था, मुंबई.
७	कमी मागणीचे व्यवसाय बंद करून नवीन मागणीचे व्यवसाय सुरु करणे.	३१/०३/२०१७.	संचालक, व्यवसाय शिक्षण व प्रशिक्षण संचालनालय, मुंबई.
८	K. R. A. अंतर्गत Bosh, Siemens कंपन्यांसोबत सामंजस्य करारांतर्गत M. O. U. करून शासकीय औद्योगिक प्रशिक्षण संस्थांमधील विविध अभ्यासक्रमांचे उन्नतीकरण व Quality Enhancement द्वारे विद्यार्थ्यांमध्ये कौशल्यवृद्धी करण्याचे प्रस्तावित आहे.	३१/०३/२०१७.	संचालक, व्यवसाय शिक्षण व प्रशिक्षण संचालनालय, मुंबई.
९	वार्षिक योजना २०१६-२०१७ मध्ये प्राप्त तरतूदीचा १०० टक्के विनियोग.	३१/०३/२०१७.	संचालक, व्यवसाय शिक्षण व प्रशिक्षण संचालनालय, मुंबई.
१०	इन्स्टीट्यूट मॅनेजमेंट कमिटीची (I.M.C.) कार्यक्षमता वाढविणे व सर्व औद्योगिक प्रशिक्षण संस्था (I.T.I.) मध्ये I.M.C. कार्यान्वित करणे.	३१/०३/२०१७.	संचालक, व्यवसाय शिक्षण व प्रशिक्षण संचालनालय, मुंबई.
११	खाजगी औद्योगिक प्रशिक्षण संस्थांचा (I.T.I.) कृती आराखडा तयार करणे.	३१/०३/२०१७.	संचालक, व्यवसाय शिक्षण व प्रशिक्षण संचालनालय, मुंबई.

१२	किमान १० औद्योगिक आस्थापनांशी सहकार्य करार करुन प्रशिक्षण सुविधांमधे दर्जावाढ करणे आणि शिक्षकवर्गीय कर्मचा-यांचे औद्योगिक प्रशिक्षण करणे.	३१/०३/२०१७.	संचालक, व्यवसाय शिक्षण व प्रशिक्षण संचालनालय, मुंबई.
----	---	-------------	--

२. संबंधित अधिका-यांनी वरील KRA बाबत Key Performance Indicators (KPI)/Physical Target तयार करुन योग्य ती कार्यवाही करावी व त्याबाबतचा प्रगती अहवाल प्रत्येक महिन्याच्या ५ तारखेपर्यंत शासनास सादर करावा.

सदर आदेश तात्काळ प्रभावाने अंमलात येतील.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) संकेतस्थळावर उपलब्ध करण्यात आले असून त्याचा सांकेतांक क्र. २०१६१०२११५१३१९५५०३ असा आहे. सदर परिपत्रक डिजिटल स्वाक्षरीने साक्षांकित करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ब. शे. मांडवे)

उप सचिव, महाराष्ट्र शासन.

प्रति:-

१. आयुक्त, कौशल्य विकास, रोजगार व उद्योजकता संचालनालय, मुंबई.
२. मुख्य कार्यकारी अधिकारी, महाराष्ट्र राज्य कौशल्य विकास संस्था, मुंबई.
३. व्यवस्थापकीय संचालक अण्णासाहेब पाटील आर्थिक मागास विकास महामंडळ, मुंबई.
४. संचालक, व्यवसाय शिक्षण व प्रशिक्षण संचालनालय, मुंबई.
५. सह संचालक, व्यवसाय शिक्षण व प्रशिक्षण संचालनालय, मुंबई.
६. सर्व कार्यासने, कौशल्य विकास व उद्योजकता विभाग.
७. निवडनस्ती, कौशल्य विकास व उद्योजकता विभाग, व्यशि-२.